

L-Abbatini fil-Parroċċa matul iż-żmien

Meta l-kapitlu tagħna l-Patrijiet Franġiskani Konventwali tas-sena 2011, kien bghatni f'din il-komunita ta' San Pawl il-Baħar, jien mill-ewwel kont inġhatajt l-inkarigu li nkun responsabbli mill-grupp tal-abbatini tal-parroċċa. U dawk li fl-2011 meta ġejt jien, sibthom abbatini, illum kibru tant li wiehed minnhom għadu kemm inġhaqad fis-sagrament taż-żwieġ. U iehor qed jistudja t-teoloġija fl-univesita ta' Malta. Nifraħ meta nara lil dawk li kienu abbatini, li baqgħu tant qrib il-knisja u tagħna l-patrijiet. Eżempju ċar huwa ta' whud li llum jinsabu fil-gruppi u l-kummisjonijiet tal-Parroċċa u kunitati tal-festa. Fraħt meta f' dan iż-żmien, tnejn minn dawn



L-EWWELE VESTIZZJONI SOLENNI TAL-PICCOLO CLERO

TAL-KNISJA PARROKJALI MARIJA ADDOLORATA
S. PAWL IL-BAĦAR — MALTA

20 ta' Dicembru 1959

Kappillan: Rev. P. Serafin M. Galea O.F.M. Conv.
Direttur: P. Salv M. Mallia O.F.M. Conv.
Prefett: Charles Sant.

TAQSIMA PRINCIPALI

I Grupp E. Cornelius	II Grupp C. Grima	III Grupp V. Magro
E. Grech	J. Sant	J. Micallef
T. Grech	C. Mizzi	A. Balzan

TAQSIMA RISERVI

V. Abela J. Cilia P. Perrone
T. Farrugia S. Darmanin


TAQSIMA ASPIRANTI

M. Cassar R. Sant
T. Sammut St. John

l-abbatini kien għaddew mill-ezami u marru l-Vatikan biex iservu hemm għal xahar fil-vaganzi tas-sajf fejn anke kellhom ix-xorti li jiltaqgħu mal-Qdusija tiegħu l-Papa.

Imma l-abbati min hu? U x'ihu x-xogħol tiegħu? L-abbati hu tifel li permezz tal-maġħmudija sar ħabib ta' Ġesu u minn dak in-nhar ilu jimxi warajh. Bl-ilbies liturġiku li jilbes, jagħti s-servizz tiegħu lill-artal billi jwettaq id-diversi ħidmiet tiegħu biex jkun ta' għajjnuna għas-sacerdot fil-quddiesa.


Dan l-aħħar ġiet f'idejja santa tal-ewwel vestizzjoni solenni tal-abbatini li saret fil-Parroċċa tagħna. Ma jfissirx li qabel din il-Vestizzjoni ma kienx hawn abbatini għax il-Knisja Parrokkjali kien ilha tiffunzjona sa mis-sena 1905. Pero din kienet l-ewwel vestizzjoni solenni u li saret fl-20 ta' Dicembru tas-sena 1959 fi zmien il-kappillan Patri Serafin



Galea. Id-direttur tal-Abbatini kien Patri Salv Mallia u l-prifett kien Charles Sant. Kien is-sur Charles Sant innifsu li ġentilment għogbu jibgħatli dawn ir-ritratti antiki u oħrajn magħhom fejn illum jinsabu fl-arkivju tal-parrocča. Naturalment il-vestizzjoni ta' Charles Sant (li illum jinsab l-Australia) tas-sena 1959 saret fil-knisja l-antika kif jixhdu sew ir-ritratti. F'ritratt ieħor nilmħu grupp ta' abbatini fil-bitha tal-ewwel kunvnet fejn fost it-tfal l-oħrajn hemm Patri Mario Galea u Patri Joe Cilia fejn wara daħlu mal-patrijiet u illum jinsabu jistrieħu fi ħdan il-Mulej. Il-patrijiet tagħna dejjem hađu ħsieb il-kura tat-tfal tal-parrocča mhux biss tal-katekizmu li dejjem kien il-prijorita, imma fuq kollox li billi dejjem rawmu gruppi sbieħ ta' Abbatini fejn barra li jservu l-artal u l-knisja, f'dak l-ambjent san tkun tista' tinbet is-sejħa għall-ħajja reliġjuza. Tant hu hekk li kull wieħed mill-Patrijiet ulied din il-parrocča, xi darba jew oħra dejjem kienu abbatini meta kienu tfal sa kemm imbagħad għamlu l-pass li kien imiss, meta l-Mulej sejhilhom biex jkunu tiegħu u għalih fil-ħajja konsagrata lilu.


Kif diġa semmejt matul is-snin kienu diversi dawk l-abbatini li għamlu l-esperjeza ta' xahar jew ftit anqas fis-sajf ġewwa l-Vatikan, fejn anke jkollhom ix-xorti li jiltaqgħu mal-Papa nnifsu. Fl-imghoddi it-tfal kienu aktar frekwenti fil-knisja.





Naturalemnt kien jsir aktar quddies minn dak li jsir illum għax kien jsir anke quddies fl-artali tal-ġnub. F' kull quddiesa possibilmnt kont issib dejjem xi abbati jew tnejn biex jkunu ta' għajjnuna għas-saċerdot. Barra l-quddies l-abbatini kienu jakkumpanjaw fiċ-ċelebrazzjonijiet liturġiċi bħal ngħidu aħna, l-għasar u l-Barka ta' filgħaxija u fil-purċissjonijiet kollha tal-parroċċa kif ukoll fil-vjatku li dak iz-zmien kien joħroġ aktar spiss u solenni minn kif inhu illum, għax illum hafna mill-morda, jmutu l-isptar u mhux fid-dar kif kien jsir qabel. Ir-rispett lejn l-Ewkaristija kien wiehed kbir, għalhekk kull meta kien joħroġ il-vjatku, l-abbatini u xi fratelli u nies oħra kien johorġu bil-fanali bix-xema' b mod speċjali jekk il-vjatku kien joħroġ fid-dlam. Abbati ieħor kien jkun fuq quddiem idoqq il-qanpiena biex jsejjaħ lin-nies tat-triq li ġej il-vjatku. Whud minn dawn il-fanali għadhom jinsabu fil-mużew tal-parroċċa.

L-abbatini kieku jkun wkoll ta' għajjnuna għall-fra sagristan biex idoqq il-qniepen. Din x'aktarx li l-abbatini dejjem rawha xi ffit jew wisq avventura. Dil-ġrajja tfakkarni meta jien ukoll kont abbati f Hal-Qormi u ta' xi 8 snin kont tlajt indoqq il-qniepen tal-Knisja ta' San Ġorġ, imma ġara li





nduna l-Arcipriet ta' dak iż-żmien u tela' għaliya u qlajt għajta mill-kbar għax beza li stajt naqa' jew inweggħa! Illum ngħid li kellu raġun! L-abbatini wkoll minn sena għall-sena jiġu magħzula biex jagħmlu l-priedka tal-Milied. Din jkun hemm bżonn li jitgħalmuha bl-ament u sa fejn naf jien kull abbati għamel l-isforzi tiegħu matul iż-żmien biex hareġ priedka kif kien xieraq. Illum iż-żmien inbidel. It-tfal naqsu qatgħih mill-knejjes tagħna. Iċ-ċirkostanzi huma diversi u żgur li mhux se nidhol fihom hawn. Imma għall-grazzja t' Alla il-parroċċa tagħna thaddan fiha grupp ta' 14 il-abbati Subien li l-etajiet tagħhom ivarjaw sew! Dan minhabba li għandha 2 abbatini adulti li anke jekk kibru hassew li għandhom jibqgħu jservu l-artal.

Kull xahar niehdu hsieb li norganizzaw 2 laqgħat formattivi u krejattivi u wara l-laqgħa l-istess abbatini janimaw il-quddiesa tal-ġingħa filgħaxija. Tkompla wkoll johroġ il-fuljett "Il-ħolqa" ta' kull xahar li dan jkun jiġbor fih, messaġġ, il-programm ta' dak li jkun jmiss, l-awguri tal-birthdays ta' dak ix-xahar kif ukoll ir-roster tal-quddies tal-abbatini. F' kull quddiesa, u b mod speċjali fil-festi solenni, jkun kemm jkun armat sabih l-artal, imma mingħajr il-preżenza tal-abbatini jkun fqir wisq. L-Abbatini jsebbħu il-liturġija daqs il-kor u l-fjuri! J' Alla matul iż-żmien aktar tfal subien jkomplu jingħaqdu ma' dan il-grupp tal-abbatini tal-Parroċċa tagħna biex inkomplu dak li bdew ta' qabilna billi niehdu hsieb inservu fil-liturġiji tal-parroċċa għaziza tagħna. J'Alla wkoll il-grupp tal-abbatini jkompli jkun il-benniena tal-vokazzjonijiet frangiskani konventwali kien dejjem kien matul iż-żmien. F'isem il-kappillan u f'isimna l-patrijiet nixtieq insellem lil dawk kollha li xi darba servew ta' Abbatini fil-Parroċċa tagħna u l-dawk mejtin nitolbu l-Mulej jagħtihom il-premj u li hadmu għalih. Nagħmel appell lil dawk it-tfal subien li jixtiequ jingħaqdu mal-grupp tal-abbatini tagħna, għandhom jagħmlu dan billi javvicinaw lili jew inkella lil kappillan. Nixtieqilkom il-koll il-festa t-tajba.